

# واقعاتِ نو بچیوں کے ساتھ مجلس سوال و جواب

بعد ازاں حضور انور ایدہ اللہ تعالیٰ بصرہ العزیز کی اجازت سے بچیوں نے سوالات کئے۔

..... ایک بچی نے سوال کیا کہ کیسے پتہ لگے کہ خواب شیطانی ہے یا اللہ تعالیٰ کی طرف سے ہے؟

اس پر حضور انور نے فرمایا: نفسیات کے جو ماہرین

ہیں وہ کہتے ہیں کہ ہر انسان کو رات میں تین چار خواب

آتے ہیں۔ کچھ یا درہ جاتے ہیں کچھ انسان جھول جاتا ہے

یا پھر سارے جھول جاتا ہے۔ بعض لوگ کہتے ہیں کہ ہمیں

خواب نہیں آتی۔ وہ اتنی گہری نیند سوئے ہیں کہ ان کو پتہ ہی

نہیں لگتا کہ رات کیا ہوا ہے۔ خوابیں ہر ایک کو آتی ہیں۔

بعض دفعہ اچھی خواب بھی آتی ہے۔ اگر انسان کا دماغ نیک

ہے، اس کے خیالات نیک ہیں تو اس کو اچھے خواب آتے

رہیں گے۔ اگر رات کو تم لوگ گندی فلم دیکھ کر سوئے ہو یا

کوئی اور بہودہ چیز دیکھ کر سوئے ہو تو بعض دفعہ اس قسم کی

خوابیں آتی ہیں۔ دماغ پر ان چیزوں کا ایک نفسیاتی اثر ہوتا

ہے۔ بعض خواب نہیں ہوتی ہیں، جو اللہ تعالیٰ خاص طور پر کسی کی

راہنمائی کے لئے دیتا ہے۔ اس میں بعض پیغام ہوتے

ہیں۔ بعض چیزیں سمجھ نہیں آتیں۔ حضرت یوسف کے زمانہ

میں جس طرح بادشاہ نے خواب دیکھی تھی۔ جو تعبیر کرنے

والے تھے، انہوں نے کہا کہ یہ تمہارے دماغی خیالات

ہیں۔ جس کی وجہ سے خواب آگئی۔ سات گائیاں اور سات

بالیوں کا کوئی مطلب نہیں۔ لیکن جو قیدی حضرت یوسف

کے ساتھ تھے۔ ان میں سے جو ایک رہا ہوا تھا۔ حضرت

یوسف نے اس کو کہا تھا کہ بادشاہ کو جا کر میرے بارہ میں

بتانا۔ جب اس نے بادشاہ کی یہ خواب سنی تو اسے حضرت

یوسف کی یاد آگئی۔ پھر حضرت یوسف نے اس کی تعبیر کی کہ

کس طرح تم پر یا چھ ماہ مانڈے گا۔ پھر قحط سال کا زمانہ آئے

گا۔ اس عرصہ میں جو تمہاری اچھی فصلیں ہوں گی ان کو قحط

والے سالوں کے لئے سنبھال کر رکھ لیتا۔ پھر حضور انور نے

بچی کو بتایا کہ فصل کیا ہوتی ہے اور Harvesting کیا

ہے؟ حضور انور نے فرمایا کہ گندم کا ایک حصہ ہوتا ہے جس

کے اندر دانے بھرے ہوتے ہیں اس کو سٹہ کہتے ہیں۔

بہر حال وہ ایک خواب تھی جس کی تعبیر حضرت یوسف نے

کی۔ پھر قحط آیا پھر حضرت یوسف کو بادشاہ نے قید سے نکال

لیا۔ یہ ان کے لئے ایک رہائی کا ذریعہ بن گیا اور اس نے

ان کو اپنا فائنانس منسٹر بنا دیا۔ بعض خوابیں ایسی ہوتی ہیں کہ

ان کی تعبیر سمجھ نہیں آتی۔ لیکن حضرت یوسف کو اللہ تعالیٰ نے

خوابوں کے بارہ میں خاص علم دیا ہوا تھا۔ اس لئے انہیں

خواب کی سمجھ آگئی تو انسانوں کو اللہ تعالیٰ بعض اچھی خوابیں

دکھاتا ہے۔ جن کا اثر انسان کے دل پر ہوتا ہے۔ اگر کوئی

اچھی خواب نہ ہوتی تو دل پر ایسا اثر ہوتا ہے کہ خیال آتا ہے کہ

اس کا اچھا نتیجہ نہ ہوگا۔ اس لئے کہتے ہیں کہ بعض خوابوں

کے مطلب کی سمجھ نہیں آتی۔ اس لئے جب بھی کوئی خواب

دیکھو، تمہارے دل پر اچھا یا برا اثر ہو، دونوں صورتوں میں

صدقہ دے دیا کرو۔ اگر شیطانی خوابیں ہوتی ہیں، وہ اس

طرح کی ہوتی ہیں کہ مثلاً بعض لوگ کہہ دیتے ہیں کہ ہمیں

خواب آئی کہ حضرت مسیح موعود علیہ السلام جھوٹے ہیں، یہ اگر

خواب آئی تو یہ شیطانی خواب ہے۔ جس کو آنحضرت صلی اللہ

علیہ وسلم نے بتایا کہ اس شخص نے میرے بعد آتا ہے اور

میرے دین کو پھیلانا ہے۔ آپ صلی اللہ علیہ وسلم کے دین کو

دنیا میں دوبارہ قائم کرنا ہے۔ اس کو کہہ دیں کہ جھوٹا ہے،

بالکل غلط ہے۔ حضرت مسیح موعود علیہ السلام نے پہنچ گیا کہ

اللہ تعالیٰ کی تائید ہمیشہ ان کے ساتھ ہے۔ تو اس قسم کی

خوابیں شیطانی خوابیں ہوتی ہیں۔ سو آدمیوں کو اگر خواب

آئے کہ حضرت مسیح موعود علیہ السلام سچے ہیں اور ایک کو

خواب آئی کہ وہ جھوٹے ہیں، تو وہ خود جھوٹا ہے، وہ خواب

شیطانی خواب ہے۔ خوابوں کی تعبیر بھی مختلف ہوتی ہے۔

مثلاً ایک دفعہ حضرت مرزا شریف احمد صاحب نے جو

حضرت مسیح موعود علیہ السلام کے تیسرے بیٹے ہیں، حضرت

سیح موعود علیہ السلام کے زمانہ میں خواب دیکھی کہ محمد احسن

نام کا ایک شخص ہے جس کی قبر بازار میں ہے۔ اس کو بازار

میں دفن کیا ہوا ہے۔ اب بعض لوگ کہیں گے کہ یہ اچھی

خواب ہے، لوگ چلتے ہوں گے اور اس کی قبر پر دعا کرتے

ہوں گے۔ لیکن جب حضرت مسیح موعود علیہ السلام کو یہ خواب

بتائی تو آپ نے فرمایا کہ محمد احسن نام کا ایک شخص یا تو

احمدی سے مرتد ہو جائے گا یا منافق ہوگا۔ بعد میں پھر

ایسے حالات ہوئے کہ ایک شخص جو صحابی بھی تھے اور نام بھی

ان کا یہی تھا خلافتِ ثانیہ کے وقت میں جماعت چھوڑ گئے۔

تو یہ بات ظاہر بھی ہوگئی۔ اس طرح خوابوں کی لمبی تفصیلات

ہوتی ہیں۔ لیکن تمہیں سمجھ آئے یا نہ آئے تم صدقہ دے دیا

کرو۔ اس لئے کہ ہر ایک تعبیر ہر ایک کو سمجھ نہیں آسکتی۔ اس

کا سادہ علاج یہ ہے کہ اچھی ہو یا بری ہو صدقہ دے دیا

کرو۔

..... ایک بچی نے سوال کیا کہ اسلام کا ارتقاء کے بارہ

میں کیا نظر یہ ہے؟

اس پر حضور انور نے فرمایا: اسلام کہتا ہے کہ ارتقاء ہوا

ہے۔ اللہ تعالیٰ کہتا ہے کہ ارتقاء ہوا ہے۔ انسان کی جو تکمیل

ہوتی ہے، وہ ارتقاء کے ذریعہ ہوتی ہے۔ لیکن ہم یہ نہیں

ماننے کہ ڈارون کی ارتقاء کی تعبیر ہی ٹھیک ہے۔ نہ Beetle

سے انسان بنا، نہ بندر سے۔ کچھ عرصہ ہوا نیشنل جیو گرافک

نے ایک ریسرچ پیش کی کہ Beetle کی مختلف

selections ہوئیں، جن سے آخر انسان بنا۔ یہ تمام

فضول بات ہے۔ ہاں، انسان کی اپنی الگ ترقی ہوئی،

انسان ایک الگ نسل ہے۔ انسان آہستہ آہستہ ترقی کرتا

گیا۔ پہلے انسان جانور کی طرح تھا۔ جنگلوں میں جانوروں

کی طرح رہتا تھا۔ وہاں شکار کرتا تھا، پھر غاروں میں آگیا

پھر لوہے سے کام لینا شروع کیا۔ پھر Agriculture کا

دورا آیا۔ اس طرح آہستہ آہستہ دوروں میں ترقی ہوئی ہے۔

اپنے آپ کو دیکھ لو، ایک Generation Gap ہی

کافی ہے۔ تم دیکھ لو، Ipad، Iphone،

whatsapp، Instagram اور فلاں فلاں چیزیں

آتی ہیں۔ تمہاری دادی کو اس کا تصور بھی نہیں تھا، نہ نانی کو

پتہ تھا۔ بلکہ بعضوں کی اتناں کو بھی نہیں پتہ کہ یہ کیا چیز ہے۔

اس کا مطلب ہے کہ تمہارے دماغ کی ترقی ہوئی۔ جس

طرح سوچیں بڑھی گئیں، زمانہ ماڈرن ہوتا گیا اور علم بڑھتا

گیا اسی طرح تمہارے دماغ کی ترقی ہوئی، تمہاری یہ

ریسرچ یا علم کی ترقی بڑھتی گئی۔ یہ ہے اصل ارتقاء۔ پہلے

چھوٹی سوچ تھی، جنگل کی زندگی، پھر غار کی، پھر لوہے کی،

پھر پتھر کی زندگی شروع ہوئی۔ چھوٹے چھوٹے آلات بنانے

لگ گئے۔ انفریقہ میں جب میں اسی کی دہائی میں تھا بہت

سارے چھوٹے کسان، چھوٹی زمینیں تھیں، ان کا آکٹواری

کی مانند تھا جس سے وہ کاشت کاری اور زمین کو نرم کرتے

تھے۔ بس دو آلے ان کے پاس ہوتے تھے۔ ایک Hoe

اور دوسرا اٹکس۔ جس سے وہ کاشت کاری کرتے تھے۔ اب

تو ماڈرن فارمنگ ہو گئی ہے۔ ٹریکٹر وغیرہ آگئے ہیں۔ اسی

طرح یورپ میں ہے۔ اگر تم ان کے میوزیم میں جاؤ۔ یہ

تمہیں اپنے پرانے آلے دکھائیں گے۔ انسان کی ترقی ہی

ارتقاء ہے۔ باقی بندر سے انسان نہیں بنا۔ انسان، انسان

ہی تھا۔ اگر تم نے مزید پڑھنا ہے تو حضرت خلیفہ الرابع کی

کتاب Rationality Revelation پڑھ لو۔

..... ایک بچی نے سوال کیا کہ کیا ہم اللہ تعالیٰ کو خواب

میں دیکھ سکتے ہیں؟

اس پر حضور انور نے فرمایا: اللہ تعالیٰ کیا ہے؟ ایک

جسم تو نہیں ہے۔ وہ تو ایک نور ہے۔ حضرت موسیٰ نے کہا تھا

کہ خدا مجھے اپنا آپ دکھا دے۔ اللہ تعالیٰ نے کہا تم نہیں

دیکھ سکتے۔ لیکن آپ نے کہا کہ دکھاؤ۔ پھر اللہ تعالیٰ نے کہا

کہ اس پہاڑ کو دیکھو۔ میں اس پر اپنا تھوڑا سا جلوہ ڈالوں

گا۔ اگر تم نے اسے دیکھ لیا پھر تم مجھے دیکھ سکتے ہو۔ پھر

اللہ تعالیٰ نے کیا کیا؟ اس پہاڑ پر ایسی بجلی پڑی کہ کلڑے

کلڑے ہو گیا۔ حضرت موسیٰ بے ہوش ہو کر گر پڑے۔ پھر

انہوں نے کہا اللہ میری توپ میں نہیں دیکھتا۔ اسی طرح اللہ

تعالیٰ کی ظاہری شکل نہیں ہے۔ وہ نور ہے اور ہر جگہ موجود

ہے۔ اوپر بھی ہے نیچے بھی ہے، دائیں بھی ہے بائیں بھی

ہے۔ ابھی کینیڈا میں رات ہو رہی ہے اور ایشیا میں دن ہو

رہا ہے۔ اللہ تعالیٰ کو دونوں نظر آ رہے ہیں۔ نارتھ پول اور

سאותھ پول بھی نظر آ رہا ہے۔ اللہ تعالیٰ کی روشنی ہر طرف

یکساں پڑ رہی ہے۔ اس طرح کی روشنی نہیں ہے جس کی

کچھ روشنی کم ہے۔ کئی حالت میں اللہ تعالیٰ کی آواز سن سکتے

ہو۔ بڑی طاقتور اور ہر جوش ایک کیفیت ہے جسے تم سنتے ہی

کہتی ہو کہ یہ اللہ ہے۔ جسے تم خواب میں دیکھو کہ ساتھ ہی

کہو کہ اللہ نے یہ میرے دل میں بات ڈالی ہے۔ دل میں

گڑھ جاتی ہے۔ بعض دفعہ تمہاری رنگ میں بعض شخصیات

میں نظر آتا ہے۔ لیکن اس کا یہ مطلب نہیں ہوتا کہ اللہ ویسا

ہے۔ صرف تمہاری تسلی کے لئے ہوتا ہے۔ بعض دفعہ لوگ

دیکھ لیتے ہیں کہ اللہ تعالیٰ فلاں کی شکل میں بول رہا ہے۔ وہ

اللہ کی صفات کا اظہار ہوتا ہے۔ اسی طرح حضرت نواب

مبارک بیگم صاحبہ نے اقبال کے جواب میں ایک نظم لکھی تھی

جو اٹل یا پاکستان کا بڑا فلاسفر اور شاعر تھا۔ اس نے کہا کہ اللہ

تو کہاں ہے تو نظر نہیں آتا۔ اس پر حضرت مسیح موعود علیہ السلام

کی سب سے بڑی صاحبزادی حضرت نواب مبارک بیگم

صاحبہ نے ایک جواب لکھا کہ مجھے دیکھ شکل مجاز میں۔ یعنی

میں ظاہری طور پر نظر آسکتا ہوں لیکن کس طرح؟ درختوں،

آسمانوں، قدرت کی خوبصورتی، پہاڑ کی وادیوں، نیا گرا

فال میں دیکھو ہر جگہ نظر آ رہا ہے۔

..... ایک بچی نے سوال کیا کہ بعض دفعہ انسان پر نفس

کی وجہ سے غصہ اور سستی حاوی ہو جاتا ہے، اس سے کیسے

بچا جائے؟

اس پر حضور انور نے فرمایا: حدیث نبوی میں آتا ہے

کہ اگر تم کو غصہ آئے اور تم کھڑے ہو تو تم پیٹھ جا ڈال کر بیٹھے ہو

تو لیت جاؤ اور پانی پی لو۔ سستی کو دور کرنا تو تمہارا کام ہے۔

وہ تو ہمت سے دور ہوتی ہے۔ تمہارے اندر ول پاور (will)

power) ہونی چاہئے۔ ”سستیاں ترک کرو طلب

آرام نہ ہو“۔ تم اگر کوئی نیند آتی ہے تو تم اٹھا رہ گئے کبھی سو کر

سست ہی رہو گی۔ محنت کرنے والے چند گھنٹے سو کر فریش

اٹھتے ہیں۔ باقی جہاں تک غصے کی بات ہے، بہر حال غصہ

کے لئے استغفار کرنی چاہئے۔ استغفار زیادہ کیا کرو۔ اللہ

سے مدد مانگو۔ دعا کیا کرو کہ اللہ میرا غصہ ٹھنڈا کر دے۔

..... ایک بچی نے سوال کیا کہ میرے دوسوں میں

89 فیصد نمبر آئے ہیں۔ کیا میں ڈاکٹر ہوں؟

اس کے جواب میں حضور انور نے فرمایا: اگر داخلہ ملتا

ہے تو ضرور ہو۔

..... ایک بچی نے سوال کیا کہ حضور انور کو اپنی والدہ کی

کوئی نصیحت یاد آتی ہے؟

اس پر حضور انور نے فرمایا: یہی کہتی تھیں کہ نماز

پڑھو۔ نصیحت تو بچوں میں بھی کی جاتی ہے۔ جھوٹ کبھی نہیں بولتا۔

..... ایک نئی بچی نے سوال کیا کہ آنحضرت صلی اللہ علیہ وسلم نے حضرت مسیح موعود علیہ السلام کے بارہ میں بتایا تھا کہ کوئی نشان ہوگا جو پہلے کبھی نہیں ہوا؟

اس پر حضور انور نے فرمایا: آپ صلی اللہ علیہ وسلم نے یہ نہیں کہا تھا کہ کبھی نہیں ہوا بلکہ ایک ہی مہینہ میں چاند سورج گرہن ہوتے رہے ہیں۔ آپ صلی اللہ علیہ وسلم نے فرمایا تھا کہ اس وقت ایک دم بدمار ہوگا۔ جو دعویٰ کرے گا کہ میں وہی ہوں جو اس پیشگوئی کے مطابق آیا ہوں۔ وہ یہ تھی کہ جب پورا چاند ہوگا، اور چاند کو گرہن لگنے کے جو تین راتیں ہیں یا تین تاریخیں یعنی چاند کی تیرہ، چودہ اور پندرہ تاریخ تو ان تین راتوں میں سے پہلی رات گرہن لگے گا۔ یہ باتیں میں پر بس والوں کو بتاتا رہتا ہوں اگر تم ایمانی اے دیکھو تو تم کو پتہ ہو۔ بہر حال آنحضرت صلی اللہ علیہ وسلم نے فرمایا تھا کہ ان تاریخوں میں سے پہلے دن چاند کو گرہن لگے گا اور پہلی تاریخ تیرہ ہوتی ہے چاند کے مہینہ کی۔ سورج کے دنوں میں سے دوسرے دن کو گرہن لگے گا۔ یعنی ستائیس اٹھائیس انیس کے دنوں میں سے۔ اس وقت سارے مہینے چاند کے حساب سے ہوتے تھے۔ یہ Gregorian Calendar نہیں تھا۔ لوہر مہینہ میں سے ستائیس اٹھائیس اور انیس سورج کے گرہن کے دن ہوتے ہیں۔ ان میں سے دوسرے دن سورج کو گرہن لگے گا جو اٹھائیس رمضان لوگا۔ رمضان کے مہینہ کی تیرہ کو چاند کو گرہن لگا۔ 1894ء میں یہ ایسٹرن ہیمیسفر میں لگا۔ مشرقی دنیا میں دیکھا گیا۔ 1895ء میں ویسٹرن ہیمیسفر (Western Hemisphere) میں لگا۔ یہاں امریکہ میں دکھائی دیا۔ اخباروں نے تمام واقعہ لکھا۔ تو یہ نشانی تھی جو پوری ہوگی۔ یہ نہیں تھا کہ حضرت مسیح موعود علیہ السلام نے اس کے بعد دعویٰ کیا۔ آپ نے اس سے پہلے ہی دعویٰ کیا ہوا تھا۔ آپ نے مولویوں کو فرمایا کہ تم یہ کہا کرتے تھے کہ یہ حدیث ہے کہ جب مسیح اور مہدی آئے گا تو چاند اور سورج کو ایک مہینہ میں گرہن لگے گا۔ وہ نشانی اب پوری ہو گئی۔ پہلے کہتے تھے کہ گرہن کی نشانی پوری نہیں ہوتی اس لئے آپ کا دعویٰ جھوٹا ہے۔ آپ نے فرمایا کہ اب گرہن لگ گیا۔ پھر مولوی کہنے لگے کہ حدیث جھوٹی ہے۔ قصہ ہی ختم ہو گیا۔ مولویوں نے تو اپنی جان چھڑانی ہوتی ہے۔

..... ایک بچی نے سوال کیا کہ میری دوست کبھی ہے کہ امام مہدی نے سیدوں میں سے ہونا تھا۔

اس پر حضور انور نے فرمایا: اپنے دوست سے پوچھو کہ کہاں لکھا ہوا ہے؟ جب سورۃ جمعہ نازل ہوئی اور یہ آیت

نازل ہوئی کہ **وَآخِرِينَ مِنْهُمْ لَمَّا يَلْحَقُوا بِهِمْ** کہ آخرین میں سے بھی ایک شخص ہوگا جو پہلوں سے ملے گا۔ جو ابھی نہیں ملا وہ بعد میں ملے گا۔ صحابہ نے پوچھا کہ یہ شخص کون ہے؟ تو آنحضرت صلی اللہ علیہ وسلم نے جواب نہیں دیا۔ دوسری دوبارہ پوچھا۔ پھر جواب نہیں دیا۔ تیسری دفعہ پوچھے کے بعد حضرت سلمان فارسیؓ جو کہ صرف ایک غیر عرب شخص تھے، اس عربوں کی مجلس میں۔ ایران کے رہنے والے تھے۔ ان کے کندھے پر آپ صلی اللہ علیہ وسلم نے ہاتھ رکھا فرمایا کہ وہ ان میں سے ہوگا۔ ان میں سے کیا مراد ہے؟ یا تو وہ فارسی نسل میں سے ہوگا یا وہ غیر عرب ہوگا۔ جب غیر عرب ہو گیا تو سید کہاں سے ہو گیا۔ سید کا مسئلہ ہو گیا۔ اس لئے یہ مسئلہ تو آنحضرت صلی اللہ علیہ وسلم نے حل کر دیا کہ وہ سید نہیں ہوگا۔ یہ بھی بتا دیا کہ وہ عرب نہیں ہوگا۔ سید کون ہے؟ یہاں پر ہم سید سید کہتے ہیں لیکن عربوں میں چلے جائیں تو پتہ نہیں چلتا کہ سید کون ہے۔ وہاں ہر ایک فررتے کے اپنے اپنے ہیں۔ اسے کہو کہ کوئی حدیث یا قرآن سے ثابت کرو۔ ہم تو قرآن اور حدیث سے ثابت کرتے ہیں۔ پھر لوگ پوچھتے ہیں کہ وہ عربوں میں سے کیوں نہیں آیا۔ یا کوئی اور ملک میں سے کیوں نہیں آیا۔ کیا صرف ہندوستان کی حالت ہی خراب تھی۔ جب حضرت مسیح موعود علیہ السلام مبعوث ہوئے تو سب سے بڑا مسلم ملک وہی تھا۔ بڑے ملکوں میں سے ایسا ملک تھا جس کی اکثریت خراب ہو رہی تھی۔ اسلام کے دین کے لحاظ سے۔ اسلامی تعلیم کے دور جارے تھے۔ تیس لاکھ مسلمان عیسائی ہو گئے تھے۔ عیسائی اتنی تبلیغ ہاں کرتے تھے۔ اس زمانہ میں وہی جگہ تھی جہاں مسیح موعود آنا چاہئے تھا اور وہ آ گیا۔ اس لئے یہ کوئی دلیل نہیں ہے۔

..... ایک بچی نے سوال کیا میری ایک سیکھ دوست کہتی ہے کہ آپ کی جماعت میں کوئی مرتد کیسے ہوتا ہے؟

اس پر حضور انور نے فرمایا: اگر جماعت سے نکالا جائے تو مرتد نہیں ہوتا۔ مرتد وہ ہوتا ہے جو خود جماعت کو چھوڑے۔ ارتداد کا مطلب ہوتا ہے چھوڑنا، ترک کرنا۔ اس کو مرتد کہتے ہیں۔ ایک ہوتا ہے جس کو اخراج کی سزا دیتے ہیں۔ اگر کسی نے دوسرے کا حق ادا نہیں کیا۔ قضاء نے فیصلہ کیا کہ خاوند نے بیوی کا حق ادا نہیں کیا۔ یا کسی نے کسی کو مارا یا کسی نے کسی کے حقوق چھین لئے۔ یا کسی بھی قسم کا ظلم کیا یا جماعت کے نظام کی خلاف ورزی کی۔ اس کو بتانے کیلئے کہ تم نے غلط کام کیا۔ تو جماعت اخراج کی سزا دیتی ہے۔ اگر معافی مانگ لے تو وہ پس بھی آجاتے ہیں۔ جو نہ معافی مانگے وہ نہیں آتا۔ اکثریت تو معافی مانگ کر آجاتی ہے۔ سزا تو ملتی چاہئے نا۔ برے کام کرو تو سزا ملتی

چاہئے۔ تو اخراج اس کو کہتے ہیں۔ یہ بات واضح ہوئی چاہئے کہ کفر اور مرتد میں فرق ہے۔ اگر کوئی لڑکی کسی غیر مذہب والے سے شادی کرے تو اخراج ہوتا ہے۔

سوال یہ ہے کہ اسلام کیا تعلیم دیتا ہے؟ اسلام کہتا ہے کہ لڑکی کو اپنی عصمت، اپنی عزت کی حفاظت کرنی چاہئے۔ جو نہیں کرتا وہ غلط کرتا ہے۔ جس کے بارہ میں پتہ لگ جائے کہ وہ اسلامی تعلیم پر عمل نہیں کر رہی۔ تو پھر ہم کہتے ہیں کہ تم اسلامی تعلیم پر عمل نہیں کر رہی اس لئے ہمارا اور تمہارا کوئی تعلق نہیں۔ ہم نے اس کو ڈنڈا نہیں مارا، اس کا سر نہیں چھاڑا، کسی کو کچھ نہیں کہا۔ بس یہی کہتے ہیں کہ ٹھیک ہے تمہارا ہم سے تعلق نہیں۔ تمہارا نام ہم جماعت میں شامل نہیں کرتے ہیں۔ تمہارے سے چندہ نہیں لیں گے، اور تمہارے سے کوئی خدمت نہیں لیں گے۔ جب اثری کوئی نہیں ہوتا تو ہمارے بیچ بیٹھے کا فائدہ ہی کیا ہے۔ جن کا اثر تم پر زیادہ ہے، ہم انہی کے ساتھ ہی رہو۔ صرف اس لئے نکالا جاتا ہے۔ اسلام کہتا ہے کہ شادیاں کرو، اپنی پسند سے بھی کرو۔ آنحضرت صلی اللہ علیہ وسلم نے بھی فرمایا ہے کہ شادی کرنے کے لئے لڑکا اور لڑکی کی پسند ہوئی چاہئے۔ لیکن اس کا جو صحیح طریقہ ہے اس پر چلنا چاہئے۔ اگر ماں باپ نہیں مانتے تو خلیفہ وقت کو لکھ کر دے سکتی ہو۔ کئی لڑکیاں ایسے لکھتی ہیں۔ پھر ان کی پسند سے شادیاں بھی کروادی جاتی ہیں بشرطیکہ وہ احمدی ہو۔ لیکن تم کسی بھی جگہ چلے جاؤ، کسی کالج یا یونیورسٹی میں یہاں تک کہ کسی طلب میں بھی، ہر جگہ اصول و قواعد ہیں۔ جب تم ان کو توڑتے ہو تو وہ تمہیں باہر کر دیتے ہیں۔ تو جماعت کے بھی اصول ہیں۔ ان کے اندر رہنا چاہئے۔ اور وہ اللہ تعالیٰ کے حکم ہیں۔ تم لوگ جو احمدی وقت نواز کیا ہو۔ تمہیں چاہئے کہ تم اپنا دینی علم بڑھاؤ۔ تاکہ اس قسم کے سوالات کے جواب جو سننے آتے تھے ہیں وہ خود دیا کرو۔

..... سوال۔ پیارے حضور میرا سوال ہے کہ محرم کا مہینہ کیا ہے؟

اس پر حضور انور نے فرمایا:۔ محرم کا مہینہ اسلامی مہینوں میں سے ایک مہینہ ہے۔ دس محرم میں امام حسینؑ کو شہید کیا گیا تھا۔ اس لئے جو شیعہ لوگ ہیں خود ہی بڑید کے ساتھ لڑ کر انہوں نے آپؑ کو قتل کیا اور خود ہی وہ اپنے آپ کو پینتے ہیں۔ حضرت امام حسینؑ کو قتل کیا گیا تھا۔ اس کے بعد ایک شیعہ فرقہ بن گیا۔ بعض لوگ سوگ مناتے ہیں کہ امام حسینؑ کو قتل کیا گیا ہے۔ اپنے آپ کو پینتے ہیں۔ اس لئے دس محرم ان کے لئے بڑا افسوس کا دن ہے۔ اس لئے ہم کہتے ہیں کہ اگر ان دنوں میں کسی کی شادی ہوتی ہے خاص

کر کے ہمارے اور گرد و شیعہ رہتے ہیں ان دنوں میں ہم نہ تقریب رکھیں۔ اس لئے نہیں کہ ہم انہیں ٹھیک سمجھتے ہیں۔ صرف ان کے احترام میں۔ اگر کوئی ویسے چراغاں کیا ہوتا ہے تو نہ کریں۔ مثلاً یہاں تم نے لائیکنگ کی ہوئی تھی تو میں نے روک دیا تھا کہ شاید پاس کوئی شیعہ ہو اور اس کے جذبات کو نہیں نہ لگے۔ حالانکہ اس کا کوئی عقلاً ثبوت نہیں ہے۔ بہر حال یہ افسوس تو ہوتا ہے کہ ظالمانہ طریق پر آنحضرت صلی اللہ علیہ وسلم کے نواسے کو شہید کیا گیا۔

..... ایک بچی نے سوال کیا کہ واقعات تو شادی کے بعد اپنی زندگی کیسے گزاریں؟

اس پر حضور انور نے فرمایا:۔ پہلے تو یہ ہے کہ اپنے لغات آنا کو کہو اور خود بھی کوشش کرو کہ ایسے لڑکے سے شادی کرو جو ٹھیک ہو، دیندار ہو، نماز پڑھنے والا ہو تاکہ وقت و کام کو پورا کرنے میں روک نہ ڈالے۔ دوسرا یہ کہ جب شادی ہو جاتی ہے تو مختلف طبیعتیں ہوتی ہیں۔ بعض دفعہ ایڈ جسٹ کرنا مشکل ہو جاتا ہے۔ اس لئے یاد رکھو کہ کوئی کامل نہیں ہوتا۔ ہر ایک میں چھوٹی چھوٹی کمیاں، برائیاں، خامیاں ہوتی ہیں۔ اس لئے اگر کوئی خاوند کوئی بیوی دوسرے کی برائی دیکھے تو اپنی آنکھ بند کر لے۔ بولنے کی جہاں ضرورت پڑے اور تبصرہ کرنا ہو تو زبان بند کر لو۔ اگر کوئی تمہارے پاس آکر ایک دوسرے کی برائی سنانا چاہے تو کان بند کر لو۔ اگر اچھی چیز دیکھو تو منہ سے تعریف کرو۔ اچھی بات ضرور سنو، دیکھو۔ بس یہ تین برائیوں سے منہ پھیر لو اور تین اچھائیاں کر لو تو زندگی آسان ہو جاتی ہے۔

..... ایک بچی نے سوال کیا کہ آپ کی پسندیدہ دعا کیا ہے؟

اس پر حضور انور نے فرمایا: ہر دعا مختلف وقتوں میں پسندیدہ بن جاتی ہے۔ سب سے زیادہ میں درود شریف پڑھتا ہوں اور یہ بھی مجھے پسند ہے **رَبِّ اِنِّیْ لِمَا اَنْزَلْتَ لِیْ مِنْ خَیْرِ فَفَیْرٌ**۔

واقعات و بیچوں کی یہ کلاس سات بجکر 25 منٹ پر ختم ہوئی۔